

نوٹ :- طریقہ دعا جو مولوی عبدالحق صاحب نے بتایا ہے ٹھیک ہے۔ چنانچہ دعا و قنوت وتر میں درود شریف اخیر میں اور آمین بھی اخیر میں آئی ہے۔ چنانچہ ابوہریرہؓ کی حدیث میں ہے کہ ایک شخص نے دعا بہت عاجزی سے مانگی۔ نبی صلی اللہ علیہ وسلم نے فرمایا۔ اس شخص نے دعا کی قبولیت کو واجب کر لیا اگر ختم کرے۔ ایک شخص نے عرض کیا۔ اے اللہ کے رسول! کس شے کے ساتھ ختم کرے۔ آپ نے فرمایا آمین کے ساتھ (مشکوٰۃ باب فی الصلوٰۃ فصل ثانی)

عبد اللہ ام تسری روپڑی جامعہ اہل حدیث لاہور
۲۵ ربیع الاول ۱۳۸۳ھ - ۱۶ اگست ۱۹۶۳ء

نماز میں بعض امور کا ارتکاب

نماز کا توڑنا

سوال :- جماعت ہو رہی ہے۔ ایسے وقت ایک شخص کنوئیں میں گر پڑتا ہے یا کسی کے گھر آگ لگ جاتی ہے یا اس قسم کا کوئی اور حادثہ ہو جائے تو کیا نمازی نماز توڑ کر اس کی امداد کریں۔ یا نماز جاری رکھیں؟

حاکم علی گجراتی چک چیمپا ڈاکھارہ اوکاڑہ ضلع منٹگمری

جواب :- کسی کے کنوئیں میں گرنے کی خبر آجائے یا اس قسم کا کوئی اور حادثہ ہو جائے تو نماز توڑنے میں کوئی عرج نہیں۔ حضرت ابوہریرہؓ نے سواری کے بھاگ جانے کے خطرہ سے نماز توڑ دی تھی ملاحظہ فصل رابع مشکوٰۃ۔

عبد اللہ ام تسری روپڑ

۲۴ ربیع الثانی ۱۳۵۴ھ - ۲۴ جون ۱۹۳۹ء

نماز میں کپڑا سنوارنا

سوال :- نمازیں کپڑوں وغیرہ سنوارا جاسکتا ہے یا کپڑے کو ادھر ادھر اور بچاؤ کرنا درست یا نہیں
جواب :- مراسیل بنی داؤد میں ہے۔

إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَأَى رَجُلًا يَسْجُدُ إِلَى جَنْبِهِ وَقَدْ اَعْتَمَ
 عَلَى جَهْتِهِ فَحَسَرَ عَنْ جَهْتِهِ (نیل الاوطار جلد ۳)

یعنی رسول اللہ صلی اللہ علیہ وسلم نے ایک شخص کو دیکھا آپ کے پیلوں میں سجدہ کرتا ہے اور ماتھے پر گڑھی باندھے
 ہوئے ہے سجدہ کرتے وقت گڑھی پیچھے ہٹا لیتا ہے۔

ابن ابی شیبہ میں ہے :-

رَأَى رَسُولَ اللَّهِ صَلَّى اللَّهُ عَلَيْهِ وَسَلَّمَ رَجُلًا يَسْجُدُ عَلَى كَوْرِ الْعِمَامَةِ فَأَوْمَأَ
 بِيَدِهِ أَنْ يَرْفَعَهُ عِمَامَتَكَ -

یعنی ایک شخص کو رسول اللہ صلی اللہ علیہ وسلم نے دیکھا کہ وہ اپنی گڑھی کے پیچ پر سجدہ کرتا ہے اس کی طرف
 اشارہ کیا اپنی گڑھی اُپر کرنے۔

مفتی میں ہے۔

عَنْ ابْنِ عَبَّاسٍ قَالَ لَقَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي يَوْمٍ
 قَطِيفٌ وَهُوَ يَتَقَيُّ الطِّينَ إِذَا سَجَدَ بِكَسَاءٍ عَلَيْهِ يَجْعَلُهُ دُونَ يَدَيْهِ إِلَى
 الْأَرْضِ إِذَا سَجَدَ - رواه احمد

یعنی حضرت ابن عباس رضی اللہ عنہما کہتے ہیں کہ بارش والے دن میں میں نے رسول اللہ صلی اللہ علیہ وسلم کو نماز
 پڑھتے دیکھا کہ آپ سجدہ کرتے وقت کپڑے پیچھے تھے آپ پر ایک کپڑا تھا۔ سجدہ کے وقت اس کو
 ماتھوں کے نیچے کر دیتے تاکہ ماتھوں کو کپڑا نہ لگے۔

نیز مفتی باب المصلیٰ یسجد علی ما یجملہ الخ میں ہے :-

عَنْ أَنَسٍ كُنَّا نَصَلِّي مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي شِدَّةِ الْحَرِّ
 فَإِذَا لَمْ يَسْتَطِعْ أَحَدٌ أَنْ يَمِيزَ جَهْتَهُ مِنَ الْأَرْضِ بَسَطَ ثَوْبَهُ فَجَدَّ
 عَلَيْهِ - رواه الجماعة -

یعنی حضرت انس رضی اللہ عنہ کہتے ہیں ہم رسول اللہ صلی اللہ علیہ وسلم کے ساتھ سخت گرمی میں نماز پڑھتے جب

ہم میں سے کوئی اچھی طرح ماتھا زمین پر نہ رکھ سکتا تو زمین پر کپڑا بچھاتا اور اس پر سجدہ کرتا۔
نیز یحییٰ کے اسی باب میں ہے :-

عَنْ عَبْدِ اللَّهِ بْنِ عَبْدِ الرَّحْمَنِ قَالَ جَاءَنَا النَّبِيُّ صَلَّى اللَّهُ عَلَيْهِ وَسَلَّمَ
فَصَلَّى بِكَافِي مَسْجِدِ بَنِي عَبْدِ الْأَشْهَلِ فَرَأَيْتُهُ وَاضِعًا يَدَيْهِ فِي ثَوْبِهِ إِذَا
سَجَدَ - رواه أحمد وابن ماجة وقال علي ثوبه -

یعنی عبد اللہ بن عبد الرحمن کہتے ہیں کہ رسول اللہ صلی اللہ علیہ وسلم چارے پاس آئے مسجد بنی عبد الاشہل
میں ہمیں نماز پڑھائی۔ میں نے آپ کو دیکھا کہ سجدہ کرتے وقت ہاتھ کپڑے پر رکھتے۔

عَنْ ابْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى فِي ثَوْبٍ وَاحِدٍ يَتَّقِي الْفَضُولَةَ
حَرَّ الدَّرْسِ وَبُرْدَهَا (ش) عَنْ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ
صَلَّى فِي كِسَاءٍ فَخَالَفَ بَيْنَ طَرَفَيْهِ فِي يَوْمٍ بَارِدٍ يَتَّقِي بِالْكِسَاءِ هَيْئَةَ الْحَاقِنِ
(عَب) منتخب كنز العمال جلد ۳ ص ۱۲۱

ابن عباس سے روایت ہے رسول اللہ صلی اللہ علیہ وسلم نے ایک کپڑے میں نماز پڑھی۔ اس کے
دامن کے ساتھ زمین کی گرنی لوہوں کی سردی سے بچتے۔ نیز اسی سے روایت ہے کہ رسول اللہ صلی اللہ
علیہ وسلم نے سردی کے دن میں ایک کبل میں اس کی دائیں طرف بائیں کندھے پر اور بائیں طرف دائیں
کندھے پر ڈال کر نماز پڑھی۔ اس کبل کے ساتھ کنگروں سے بچتے تھے جیسے ڈنگر چھڑا رہا ہے اس طرح
کبل کے دامن کو سجدہ جانے کے وقت آگے کو مارتے تاکہ ماتھے اور ہاتھوں کے نیچے آجائے۔

نیز منتخب كنز العمال میں ہے :-

عبد الله بن عبد الرحمن بن ثابت الصلت عن أبيه عن جده أن رسول الله
صلى الله عليه وسلم قام يصلي في بني عبد الأشهل وعليه كساء ملتف
به ليضع يده عليه يتقيه برد الحصى - ابن خزيمة و أبو نعيم (مقدم ۳ ص ۱۲۱)
یعنی رسول اللہ صلی اللہ علیہ وسلم نے بنی عبد الاشہل میں نماز پڑھی اور آپ کبل اور کپڑے ہرے تھے۔ اس
کے ساتھ اپنے ہاتھ کو کنگروں کی سردی سے بچاتے تھے۔ یعنی کبل پر ہاتھ رکھ کر سجدہ کرتے تھے
بخاری ص ۱۵۹ میں ہے۔

وضع ابواصحق قلنسوتہ فی الصلوۃ دفعہا -

یعنی ابواسحق نے نماز میں اپنی ٹوپی رکھی اور اٹھائی۔

ان سب روایتوں سے ثابت ہے کہ نماز میں کپڑا وغیرہ سنوارنا ضرورت کے لئے جائز ہے۔

عبداللہ امرتسری

پاؤں کو بار بار ملانا

سوال :- زید کہتا ہے کہ جماعت میں بار بار پاؤں کو چوڑنا منع ہے۔ عمر کہتا ہے بار بار پاؤں چوڑنے میں نقص نماز نہیں بلکہ نماز کا کامل کرنا ہے۔ اگر کوئی حدیث اس بارہ میں ہے مطلع فرمائیں۔

صدرالدین قریشی سکس بھگیاڑی منٹھی دار برٹن ضلع شیخوپورہ

جواب :- بار بار ملانے کا اگر یہ مطلب ہے کہ قیام میں نہیں ملائے جاتے رکوع میں ملائے جاتے ہیں۔ پھر سجدہ میں اپنی جگہ سے ہٹائے جاتے ہیں پھر اٹھ کر ملائے جاتے ہیں جیسے جاہلوں کی عادت ہے ایسا حد کرنا اور ملانا تو ٹھیک نہیں کیونکہ نماز میں بلا وجہ پاؤں کو اوڑھ کر اُدھر کرنا ناجائز ہے بلکہ تمام نماز میں پاؤں ایک جگہ رکھنے کی کوشش کرنی چاہیئے تاکہ نماز میں فضول حرکت نہ ہو۔ ہاں اگر اتفاقیہ پاؤں اوڑھ کر اُدھر ہو جائے یا درمیان صفت سے کوئی شخص نکل جائے تو ایسی صورت میں ملانا ضروری ہے۔ اس کے لئے عام حدیث آئی ہے جو صفت کو ملائے خدا اس کو ملائے گا۔ مشکوٰۃ تسویدۃ الصفت فصل ۱۲

اگر کوئی شخص جماعت کی وجہ سے پاؤں کو مٹاتا جائے اور دوسرا پاؤں پھیلاتا ہو اس کے نزدیک کرتا چلا جائے یہ بھی ٹھیک نہیں کیونکہ نمازی کو حکم ہے کہ دوسرے نمازی کے کندھے سے اپنا کندھا اور پاؤں سے پاؤں ملائے۔ پس اس کو چاہیئے کہ اپنا پاؤں اپنے کندھے کی سیدھ میں رکھے تاکہ دوسرے کے کندھے اور پاؤں سے مل سکے۔ اب جو شخص اپنا پاؤں اپنے کندھے کی حد سے اندر کر لیتا ہے وہ حد کو توڑتا ہے۔ پس دوسرا اپنی حد کو توڑ کر اس حکم کا خلاف کیوں کرتا ہے کہ خواہ مخواہ اپنا پاؤں اس کے نیچے کرتا جاتا ہے۔ اور اپنی نماز میں بھی خلل ڈالتا ہے۔ ملانا صرف عاصی حد تک ہے جو شرع نے اس کے لئے مقرر کی ہے نہ کہ دوسرے کے نیچے داخل ہو جائے اور بعض جاہل پاؤں خوب چوڑے کرتے رہتے ہیں۔ اور کندھوں کا خیال ہی نہیں کرتے۔ کندھوں کے انداز سے پاؤں بالکل چوڑے نہ کرنے چاہییں تاکہ پاؤں

گاڑی پر سوار ہونے کے لئے فرض نماز کا توڑنا

سوال :- ایک آدمی نماز پڑھ رہا ہے اسی حال میں گاڑی آگئی جس پر اُس نے سوار ہونا ہے۔ کیا وہ

شخص نماز چھوڑ سکتا ہے۔ اور وہ دوبارہ پوری نماز پڑھے یا جتنی باقی رہ گئی تھی اتنی ہی پڑھے۔

جواب :- ہاں نماز چھوڑ سکتا ہے اس کی مثال ایسی ہے جیسے کوئی اکیلے فرض پڑھ رہا ہو اور جماعت

کے لئے امامت ہو جائے تو فرض چھوڑ کر نماز میں شامل ہونے کا حکم ہے۔ اس کی وجہ یہی ہے کہ اکیلے کی نماز

سے جماعت کی نماز افضل ہے۔ ایسے ہی گاڑی آنے کے وقت جو نماز پڑھے گا وہ بے قراری اور بے چینی کی نماز

ہوگی۔ اور جو گاڑی پر سوار ہونے کے بعد پڑھے گا وہ تسلی اور اطمینان کی نماز ہوگی جو افضل ہے۔

اس بنا پر نماز توڑ کر گاڑی پر سوار ہونے کے بعد تسلی اور اطمینان سے نماز پڑھے۔ پہلی نماز پر نبا کرنا ثابت

عبداللہ امرتسری روپڑی

نہیں۔

(تنظیم ۵ مارچ ۱۹۶۵ء)

امامت کا بیان

امامت کس کا حق ہے

سوال :- جو امام مسجد جبری نماز میں قرآن کریم کو صحیح و صاف نہ پڑھتا ہو یا بوجہ زبان کی لکنت کے

قرآن کے کلمات صاف نہ نکل سکتے ہوں۔ اور علاوہ زیر۔ زبر کی غلطیوں کے بھولتا۔ نہ کہتا بھی اور حافظ قرآن

بھی نہ ہو۔ اور مقتدیوں میں چند حافظ صحیح و عمدہ و صاف پڑھنے والے موجود ہوں تو کیا ایسا شخص جو قرآن

صحیح و صاف نہ پڑھنے والا ہو وہ امامت کا مستحق ہو سکتا ہے تو اس حدیث کا کیا مطلب ہوگا کہ جس میں صاف

طور پر یہ ہے کہ امامت کا مستحق وہ ہے جو قرآن اچھا پڑھ سکتا ہو۔

جواب :- صورت مسئلہ میں امام مسجد مذکور امامت کا مستحق نہیں ہے اس صورت میں مقتدیوں میں